

स्लीपर बस और कार में भिड़ंत, पति-पत्नी तथा बेटे की मौत

गंभीर घायल बेटी और कार चालक को जोधपुर रैंफर किया

जोधपुर, (कासं)। जिले के खेड़ा पुलिस थाना क्षेत्र चटालिया गांव की सरहद में सोमवार की सुबह भीषण सड़क हादसे में परिवार के तीन लोगों की दर्दनाक मौत हो गई। जबकि परिवार की बेटी और कार का चालक बुरी तरह घायल हो गए। जिन्हें उपचार के लिए एमडीएम अस्पताल रैंफर किया गया है। हादसा नेशनल हाइवे 62 पर हुआ।

■ नागौर से बेटी के लिए दवाई लेने के कार से जोधपुर के लिए निकले थे

खेड़ा थानाधिकारी ओमप्रकाश ने बताया कि नागौर जिले के गिगालिया स्थित दुर्गालयों की ढाणी के रहने वाले

55 साल के रामकरण जाट सोमवार की अलसुबह नागौर से अपनी बेटी मोनिका के लिए दवाई लेने के लिए कार से जोधपुर के लिए निकले थे। कार में बेटी मोनिका के साथ पत्नी 52 साल की चंदूडी, बेटा 27 साल का रामनिवास भी साथ थे। कार चालक कमल किशोर कार लेकर जब नेशनल हाइवे 62 पर चटालिया गांव की सरहद में पहुंचा तब एक स्लीपर बस से जोरदार भिड़ंत हो

गई। हादसे में रामकरण, उनकी पत्नी चंदूडी, बेटा रामनिवास की मौत हो गई। जबकि बीमार मोनिका और कार का चालक कमल किशोर हादसे में बुरी तरह घायल हो गए। सूचना पर पुलिस घटनास्थल पर पहुंची और घायलों को तत्काल जोधपुर के एमडीएम अस्पताल भेजा गया।

मोनिका के बीमारी के चलते जोधपुर दवाई लेने आ रहे थे। हादसे के बाद दोनों वाहनों को जब्त कर थाने भिजवाया गया। इस बारे में अग्रिम अनुसंधान किया जा रहा है। बस जोधपुर से नागौर की तरफ जा रही थी, जबकि कार में सवार लोग जोधपुर की तरफ आ रहे थे। शवों को कारवाई के लिए अस्पताल की मोर्चरी में रखवाया गया है।

ट्रेलर ने बाइक सवार दंपति को चपेट में लिया, महिला की मौत

दंपति मोटरसाइकिल पर किसी कार्य के लिए जा रहे थे, पति घायल

लालसोट, (निसं)। थाना क्षेत्र के कोथून रोड पर लाइपुका के पास सोमवार दोपहर के बाद एक सड़क दुर्घटना में मोटरसाइकिल पर सवार महिला के दर्दनाक मौत हो गई।



मृतका सपना जांगिड़।

जानकारी के अनुसार मृतक महिला सपना जांगिड़ महिला बाल विकास विभाग में आशा सहयोगिनी के पद पर कार्यरत थीं। दंपति मोटरसाइकिल पर सवार होकर किसी कार्य के लिए जा रहे थे। इसी दौरान वहां से गुजर रहे अनियंत्रित ट्रेलर द्वारा मोटरसाइकिल पर सवार दंपति को चपेट में ले लिया। इस सड़क दुर्घटना में जिस समय ट्रेलर द्वारा मोटरसाइकिल को चपेट में लिया। मोटरसाइकिल चला रहे महिला आशा सहयोगिनी सपना जांगिड़ के पति मदनलाल जांगिड़ उछलकर दूर गिर

गंभीर घायल हो गए एवं पत्नी महिला आशा सहयोगिनी ट्रेलर के नीचे आने से मौके पर ही दर्दनाक मौत हो गई। इस सड़क दुर्घटना के बाद ट्रेलर

■ मृतक महिला आशा सहयोगिनी पद पर कार्यरत थी

चालक मौके का फायदा उठाकर फरार होने में कामयाब रहा। इस सड़क दुर्घटना में घायल मृतक पत्नी के पति मदनलाल का जिला अस्पताल में इलाज जारी है। दुर्घटना के बाद घटनास्थल पर पहुंची पुलिस द्वारा मौके से ट्रेलर को कब्जे में लेकर थाने खड़ा किया गया एवं मृतक आशा सहयोगिनी के शव को मोर्चरी में रखवाया गया है। इसके पश्चात मेडिकल बोर्ड से पोस्टमार्टम करवा शव परजनों को सुपुर्द किया गया। इस सड़क दुर्घटना को लेकर पुलिस मामला दर्ज कर कानूनी कार्रवाई कर रही है।

युवक की पीट-पीट कर हत्या, आरोपी फरार

बीकानेर, (निसं)। यहां एक युवक की पीट-पीट कर हत्या कर दी गई। मर्डर के बाद से आरोपी फरार है। घटना के बाद पुलिस ने आरोपियों के खिलाफ मामला दर्ज कर तलाश शुरू कर दी है।

मामला जिले के लूणकरनसर का है। बताया जा रहा है कि शराब के नशे में इनके बीच विवाद हुआ था। इसके बाद आरोपियों ने युवक की हत्या कर दी। चांदराम बावरी (32) परिवार के साथ लूणकरनसर के बाईं संख्या 32 में रहता है। आरोप है कि वह रात शराब पीकर गाली गलौच कर रहा था। इस बात को लेकर उसका भागीरथ उर्फ भागियां प्रजापत, मुकेश पुत्र गोपालराम कुम्हार, निजामुद्दीन, गिरासी व पवन पुत्र, हड़मान तारंग से विवाद हो गया। इन लोगों ने उसके साथ सहयोगिनी के शव को मोर्चरी में रखवाया गया है। इसके पश्चात मेडिकल बोर्ड से पोस्टमार्टम करवा शव परजनों को सुपुर्द किया गया। इस सड़क दुर्घटना को लेकर पुलिस मामला दर्ज कर कानूनी कार्रवाई कर रही है।

■ बदमाशों से बचने के लिए घर में छिपा था, दौड़ा-दौड़ाकर पीटा

■ पुलिस ने हत्या के मामले में अब तक चार लोगों को राउंडअप किया है

आरोप है कि चांदराम बावरी अपने घर में छिपा हुआ था। तभी

आरोपी वहां पहुंच गए वो मौका देखकर दीवार फांदकर भाग गया। इस पर उसका पीछा किया और पकड़कर काफी देर तक पीटा गया। जब क्षेत्र के लोग एकत्र हो गए तो मारपीट करने वाले भाग गए। इसके बाद लोग उसे अस्पताल ले गए, जहां मृत घोषित कर दिया। पुलिस ने हत्या के मामले में अब तक हनुमान, भागीरथ, निजामुद्दीन और गोपालराम कुम्हार को राउंडअप किया है। एक नाबालिग को निरुद्ध किया गया है। मामले की जांच एससी-एसटी सेल के प्रभारी डीवाईएसपी अनिल कुमार को सौंपी गई है।

मानसिक रोगी महिला से रेप के आरोपी को आजीवन कारावास

जालोर, (कासं)। अनुसूचित जाति-अनुसूचित जन जाति अत्याचार निवारण प्रकरण न्यायालय जालोर के विशिष्ट न्यायाधीश पीयूष चौधरी ने मानसिक रोगी महिला के साथ बलात्कार करने के आरोपी को प्राकृतिक मृत्यु होने तक का आजीवन कारावास की सजा सुनाई।

प्रकरण के अनुसार पीड़िता के भाई ने 20 मई 2022 को रिपोर्ट पेश कर बताया कि वह अनुसूचित जाति का व्यक्ति है। उसकी छोटी बहन पीड़िता मानसिक रूप से बीमार है, जो 19 मई 2022 को शाम को 6 बजे जंगल में शौच करने गई थी, तब मसरू उर्फ मसराराम पुत्र सुरताराम देवासी उसकी बहन का पीछा करते हुए गया तथा उसकी बहन को नाडी में ले गया। उसकी बहन बहुत देर तक घर नहीं

आई, तो उसका बेटा उसकी बहन को ढूँढते हुए नाडी की ओर गया। तब देखा कि उसकी बहन के साथ मसरू उर्फ मसराराम गलत काम कर रहा था। तब उसका पुत्र चिल्लाया तो मसरू उर्फ मसराराम ने उसके पुत्र को धमकी देने लगा कि यह बात किसी को बताई तो उसे व उसके पिता को जान से खत्म कर देगा। तब उसके पुत्र ने उसको उसकी बहन के साथ घटी घटना के बारे में बताया।

उसके बाद उसकी बहन ने भी डी सहमी हुई हालत में उक्त घटना के बारे में उसे बताया। पुलिस ने उक्त रिपोर्ट पर अनुसूचित जाति की मानसिक रूप से बीमार महिला के साथ दुष्कर्म करने मामला दर्ज कर आरोपी मसराराम उर्फ मसरू को गिरफ्तार किया। पुलिस ने

बाद अनुसंधान आरोप पत्र न्यायालय में पेश किया।

अजा-अजजा न्यायालय के विशिष्ट न्यायाधीश पीयूष चौधरी ने दोनो पक्षों को बहस सुनने व पत्रावली का अवलोकन करने के बाद न्यायाधीश चौधरी ने माना कि आरोपी मसराराम उर्फ मसरू ने एक अनुसूचित जाति की मानसिक निःशक्ता से ग्रस्त महिला के साथ दुष्कर्म करने का गंभीर आरोप कारित किया है। आरोपी मसराराम उर्फ मसरू को मानसिक निःशक्ता से ग्रस्त महिला के साथ बलात्कार करने का दोशी मानते हुए प्राकृतिक मृत्यु होने तक का आजीवन कारावास की सजा सुनाई है। सरकार की ओर से पैरवी विशिष्ट लोक अभियोक्तक सुधा त्यागी ने की।

बीकानेर में तापमान में बढ़ोतरी

बीकानेर, (निसं)। यहां एक बार फिर जून वाली गर्मी का अहसास होने लगा है। रविवार के बाद सोमवार को भी तापमान चालीस डिग्री सेल्सियस के आसपास रहा। उमस बढ़ने के साथ ही बारिश की उम्मीद बंधी। मौसम विभाग ने भी अपनी भविष्यवाणी में बीकानेर का जिक्र किया तो लोग आसमान की ओर ताकने लगे। हालांकि अब तक लोगों को निराशा ही हाथ लगी है क्योंकि बादल आने के बाद भी बरसे नहीं।

बीकानेर में शनिवार को हल्की बूंदबांदा के बाद मौसम बदलने की उम्मीद थी। रविवार से ही बीकानेर में गर्मी तेज हो गई थी। तापमान में हुई बढ़ोतरी के बाद शाम को बादलवाही हो गई। रविवार शाम से सोमवार शाम तक बादलों की आवाजाही बनी रही। इस बीच रविवार रात मौसम विभाग ने भी बारिश की उम्मीद जताई। जिले में रविवार रात तो दूर सोमवार शाम तक भी बारिश नहीं हुई। अलत्ता, तापमान में बढ़ोतरी से गर्मी का अहसास बढ़ गया। पिछले कई दिनों से बीकानेर का पारा 36 डिग्री सेल्सियस के आसपास ही चल रहा था जो अब दो डिग्री सेल्सियस तक बढ़ गया है।

वी.डी.ओ. दस हजार की रिश्त लेते गिरफ्तार

जालोर/समदड़ी, (निसं)। ए.सी.बी. मुख्यालय के निर्देश पर जालोर इकाई द्वारा आज कार्यवाही करते हुये विजय कुमार, ग्राम विकास अधिकारी, अम्बाका वाड़ा (लाखेटा), जिला बालोतरा को परिव्रादी से दस हजार रूपये की रिश्त लेते रंगे हाथों गिरफ्तार किया है।

भ्रष्टाचार निरोधक ब्यूरो के अतिरिक्त महानिदेशक हेमन्त प्रियदर्शी (अतिरिक्त चार्ज महानिदेशक) ने बताया कि ए.सी.बी. की जालोर इकाई को परिव्रादी द्वारा शिकायत दी गई कि 74 हजार रूपये के बिल पास करवाने की एवज में विजय कुमार, ग्राम विकास अधिकारी, अम्बाका वाड़ा (लाखेटा), जिला बालोतरा द्वारा 10 हजार रूपये रिश्त राशि की मांग कर परिशासन किया जा रहा है। जिस पर एसीबी जोधपुर के उप महानिरीक्षक पुलिस हेरेंद्र महावर के सुपरवीजन में एसीबी जालोर

■ 74 हजार रूपये के बिल पास करवाने की एवज में रिश्त मांगी

इकाई अतिरिक्त पुलिस अधीक्षक महावीर सिंह राणावत के नेतृत्व में शिकायत का सत्यापन कर अरविन्द कुमार, पुलिस निरीक्षक मय टीम के आज ट्रेप कार्यवाही करते हुये विजय कुमार पुत्र शंकर लाल माली, निवासी समदड़ी, जिला बालोतरा हाल ग्राम विकास अधिकारी, अम्बाका वाड़ा (लाखेटा), जिला बालोतरा को परिव्रादी से 10 हजार रूपये की रिश्त राशि लेते रंगे हाथों गिरफ्तार किया गया है। एसीबी के उप महानिरीक्षक पुलिस हेरेंद्र महावर के निर्देशन में आरोपी से पूछताछ जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

हादसे में बाइक सवार की मौत

बौली, (निसं)। दिल्ली-मुंबई एक्सप्रेस वे पर अज्ञात वाहन की टक्कर से बाइक सवार की मौत हो गई। बाबूलाल सेनी उम्र 34 वर्ष निवासी हिंदूपुरा लालसोट से अपने गांव हिंदूपुरा आ रहा था। इसी दौरान उसकी बाइक को किसी अज्ञात वाहन ने टक्कर मार दी जिससे वह गंभीर रूप से घायल हो गया। पुलिस मौके पर पहुंची एवं घायल को बौली चिकित्सालय लाया गया जहां चिकित्सकों ने उसे मृत्यु घोषित कर दिया।

शराब के नशे में शिक्षक स्कूल पहुंचा

टोंक, (निसं)। देश में आज भी शिक्षक का सम्मान बच्चों के भविष्य निर्माणदाता के रूप में किया जाता है, लेकिन शिक्षा के मंदिर स्कूल में ही भविष्य निर्माणदाता शिक्षक ही शराब के नशे में धुत होकर आये तो फिर बच्चों के भविष्य का क्या होगा।

■ शिक्षक को स्कूल से कार्यमुक्त क सीबीईओ कार्यालय के लिए रिलीव किया

उनियारा ब्लॉक के राजकीय सीनियर सेकेंडरी स्कूल रूपपुरा में भी ऐसे ही हालात देखे गए हैं, जहां एक साईंस का टीचर शराब के नशे में धुत होकर लड़खड़ाता हुआ स्कूल पहुंचा।

मीना को स्कूल से कार्यमुक्त कर सीबीईओ कार्यालय के लिए रिलीव कर दिया है। प्रिंसिपल हरकिशन मीणा ने बताया कि यह टीचर एमएससी फर्स्ट डिवीजन से पास है। एक साल यह भीलवाड़ा जिले के जहाजपुर में था, गत साल सितंबर में यह ट्रांसफर होकर यहां आया है। शराब पीने की लत से इसकी हालत खराब हो गई है, यह मूलत रहने वाला भी उनियारा क्षेत्र के मंडालिया गांव का ही है।

बनेड़ा में चौथे दिन भी धरना जारी

भीलवाड़ा, (निसं)। राज्य सरकार द्वारा नवगठित शाहपुर जिले में बनेड़ा तहसील क्षेत्र को शामिल किया गया, लेकिन क्षेत्रवासी भीलवाड़ा जिले में ही रहना चाहते हैं। इसको लेकर पहले भी प्रशासन को ज्ञापन देकर राज्य सरकार तक अपनी मांग ग्रामवासियों द्वारा पहुंचाई गई लेकिन फिर भी कोई समाधान नहीं हुआ। इसी को लेकर बनेड़ा बचाओ संघर्ष समिति के तहत तीन दिन पूर्व संपूर्ण बनेड़ा बंद रख कर समस्त ग्रामवासी बनेड़ा के मुख्य बाजार में एकत्रित होकर जुलूस के रूप में उपखंड कार्यालय पहुंचे थे। सोमवार को अनिश्चितकालीन धरने के चौथे दिन भी विरोध जारी रहा।

बनेड़ा बचाओ संघर्ष समिति विधायक कैलाश मेघवाल मुर्दाबाद, आशोक गहलोत होश में आओ के नारे भी लगे। इस दौरान, राजाधिराज गोपाल चरण सिसोदिया, लक्ष्मी लाल सोनी, पूर्व सरपंच रतन सिंह, हेमन्त पालीवाल, घनश्याम सिंह, कैलाश देराश्री, सरपंच संपत माली, उप सरपंच देवी लाल माली, एडवोकेट मुरारी जोशी, भैरू लाल लखार, मनीष देराश्री, किशन माली पिंदू माली सहित अनेक ग्रामवासी सहित कई कार्यकर्ता धरने पर मौजूद रहे।

25 हजार रुपए का इनामी बदमाश गिरफ्तार

नाबालिग लड़की को लेकर नेपाल, मुंबई, नागपुर, दिल्ली और बीकानेर में फरारी काटी

नोखा, (निसं)। क्षेत्र की जसरार पुलिस ने कार्रवाई करते हुए 4 महीने से फरार 25 हजार के इनामी आरोपी को गिरफ्तार किया है। आरोपी थाना क्षेत्र से नाबालिग लड़की को लेकर चार महीने से फरार था। पुलिस अधीक्षक बीकानेर ने 25 हजार रुपए का इनाम भी जारी किया था। मामले में उच्च न्यायालय में हैबियस कोर्पास (बन्दी प्रत्यक्षीकरण) लगी हुई थी। आरोपी ने नाबालिग लड़की को लेकर नेपाल, बम्बई, गुजरात व दिल्ली में फरारी काटी थी। थानाधिकारी जसवीर कुमार ने बताया कि 30 मार्च को परिव्रादी ने जसरार थाने में मुकदमा दर्ज करवाया कि उसकी नाबालिग बहन बिना बताए घर से चली गई। जिस पर आसपास रिश्तेदारी में पता किया तो कुछ पता नहीं चला। जांच में नाबालिग लड़की के भगाने वाले आरोपी को नामजद कर

■ आरोपी की पुलिस चार महीने से कर रही थी तलाश

तलाश की गई।

आरोपी की पुलिस चार महीने से कर रही थी तलाश

आरोपी लालमदेसर छोटा निवासी पप्पूराम नायक पर 25000 रुपए का इनाम घोषित किया। थाना स्तर पर टीम गठित कर तलाश शुरू की गई। आरोपी की तलाश महाराष्ट्र, गुजरात, उत्तरप्रदेश तथा राजस्थान में बीकानेर, नागौर, चुरू, सीकर, जोधपुर, जयपुर, पाली में हर संभावित स्थानों पर की गई और करीब 300 लोगों से पूछताछ की गई। जिस पर पुलिस को आरोपी के रामप्रताप बस्ती में देखने की सूचना मिली। थानाधिकारी जसवीर कुमार ने दो दिन तक रामपुर बस्ती, मुक्ता प्रसाद, विडवालक्षेत्र में अलग टीम गठित कर तलाश शुरू की

पूर्व छात्रसंघ अध्यक्ष की निर्मम हत्या

बौली, (निसं)। क्षेत्र के चामनवास पट्टीकला उपखंड मुख्यालय पर सोमवार को एक गंभीर घटना के तहत एनएसयूआई के पूर्व छात्रसंघ अध्यक्ष की संरेआम चाकूओं से गोदकर निर्मम हत्या कर दी गई।

■ धार्मिक कार्यक्रम में सहस्त्रघट अभिषेक में भाग लेने शिव मंदिर गया हुआ था

प्राप्त जानकारी के अनुसार पूर्व छात्रसंघ अध्यक्ष रुकमकेश मीणा की तीन हमलावरों ने उस समय चाकू से गोदकर हत्या कर दी जब वह एक धार्मिक कार्यक्रम में सहस्त्रघट अभिषेक में भाग लेने शिव मंदिर गए

अगर जल्दी से मकान में रखा सामान खाली नहीं किया तो मुझे वह मेरे परिवार को एसीएसटी के झूठे मुकदमे में जेल भिजवा देंगे और अनीता के द्वारा भी झूठे आरोप आरोप की धमकी देकर मुझे वह मेरे परिवार के साथ में भरे पति को भी डरा रहे हैं। जो कि गलत है तथा मेरे पति डायबिटीज वह बीपी के मरीज है मेरे पति श्रवण सिंह और मेरे परिवार के किसी भी सदस्य को कुछ भी हो जाता है तो उसकी समस्त जिम्मेदारी आरोपी महेंद्र कुमार एवं उसकी भाभी दोनों की होगी इसकी वजह से मेरा पूरा परिवार भयभीत एवं सदमे से गुजर रहा है। पीड़ित महिला ने पुलिस से गुहार लगाते हुए बताया कि आरोपी के खिलाफ धोखाधड़ी का मुकदमा दर्ज कर ईसाफ की मांग की।

पाकर चामनवास पुलिस मौके पर पहुंची एवं घायल छात्रनेता को गंभीर हालत में बामनवास चिकित्सालय लाया गया जहां चिकित्सकों ने उसे मृत घोषित कर दिया। घटना से बामनवास में आक्रोश फैल गया एवं लोगों ने बाजार बंद करा कर आक्रोश व्यक्त करते हुए धरना प्रदर्शन शुरू कर दिया।

फिलहाल बामनवास में कोई भी पुलिस अधिकारी इसकी पूरी जानकारी नहीं दे पा रहे हैं लेकिन मामला प्रम-प्रसंग से ही जुड़ा मिल सकता है। देर शाम तक धरना प्रदर्शन लोगों द्वारा किया जा रहा था। एवं पुलिस व प्रशासनिक अधिकारी लोगों को समझाइश का प्रयास कर रहे हैं। वैसे पुलिस को मुखबिर की सूचना के अनुसार हमलावरों का पता लग गया है लेकिन पुलिस अभी इस बारे में कोई जानकारी नहीं दे पा रही है।

विवाहिता ने धोखाधड़ी का मामला दर्ज कराया

मसूदा, (निसं)। एक पीड़ित विवाहिता गुलाबीदेवी पत्नी श्रवण सिंह ने मसूदा थाने में रिपोर्ट दर्ज कर बताया कि मसूदा स्थित रेबारी की ढाणी में एक मकान महेंद्र कुमार पुत्र बाबूलाल रेगर से बेचान किया जिसका नोटरी सहित स्टाम्प भरे हक में लिख कर दिया है तथा बेचान स्टॉप के आधार पर मुझे मौके पर मकान का कब्जा सुपुर्द किया मैंने उसके बाद उक्त मकान में अपना धरेलू सामान लाकर रख दिया था।

■ रिपोर्ट दर्ज कर बताया कि एक मकान महेंद्र कुमार से बेचान किया था

उक्त आरोपी की नियत में पुनः खोटे आने से मुझे वह मेरे परिवार को नाजायज परेशान कर रहा है तथा आरोपी महेंद्र कुमार के द्वारा 14 अगस्त देर शाम मेरे पति श्रवण सिंह को फोन पर धमकी देकर कह रहा है कि अपना सामान वापस खाली करके ले जाओ नहीं तो गांव के 10 आदमी को एकत्रित करके उक्त सामान को बाहर फेंकवा देगा।

पीड़ित विवाहिता ने बताया कि मेरे पति को धमकी दे रहा है कि गुलाबी व उसके पुत्र राजेश पुत्रवधू शारदा व अन्य परिवार के हाथ पैर भी तुडवा देगा। आरोपी की भाभी अनीता व आरोपी महेंद्र व उसकी

विधायकों को लोकतंत्र को मजबूत और संसदीय परंपराओं को समृद्ध करने के प्रयास करने चाहिए : ओम बिड़ला

लोकतांत्रिक संस्थाओं को सुदृढ़ करने में सी.पी.ए. का अभूतपूर्व योगदान : लोकसभा अध्यक्ष

उदयपुर, (कासं)। लोकसभा अध्यक्ष ओम बिड़ला ने सोमवार को उदयपुर में राष्ट्रमंडल संसदीय संघ (सी.पी.ए.) भारत क्षेत्र के नौवें सम्मेलन का उद्घाटन किया। सम्मेलन में उपस्थित पीठासीन अधिकारियों और विधायकों को संबोधित करते हुए बिड़ला ने कहा कि विधान मंडल, चाहे वह संसद हो या राज्य विधान सभाएं और विधान परिषदें, 140 करोड़ भारतीयों की आशाओं-सपनों और आकांक्षाओं का प्रतिनिधित्व करते हैं। इसलिए जन प्रतिनिधियों को यह जिम्मेदारी है कि वे विधायकों में लोगों के विश्वास को बनाए रखें।



राष्ट्रमंडल संसदीय संघ (सीपीए) के नौवें भारत क्षेत्र सम्मेलन का अतिथियों ने शुभारंभ किया।

इस बात का उल्लेख किया कि जनता की विधायकों से यह आशा होती है कि वे जनकल्याणकारी नीतियों को तैयार करने में कार्यपालिका का मार्गदर्शन करते हुए उनकी समस्याओं के समाधान और उनके कल्याण के लिए विधान सभाओं में सार्थक चर्चा करेंगे और यह तभी हो सकता है जब जनप्रतिनिधि उच्च मानकों के अनुसार आचरण और कार्य करें तथा सदन और सार्वजनिक जीवन में अनुशासन और मर्यादा का पालन करें। इस संदर्भ में बिड़ला ने पीठासीन अधिकारियों की निष्पक्षता और तटस्थता पर जोर देते हुए कहा कि पीठासीन अधिकारियों की यह विशेष जिम्मेदारी है कि वे अपने पद की गरिमा के अनुसार आचरण करें और सुनिश्चित करें कि सदन का संचालन निष्पक्ष रूप से हो। उन्होंने आशा व्यक्त की कि सभी पीठासीन अधिकारी इस सर्वोच्च पद की गरिमा और प्रतिष्ठा बनाए रखने के लिए सभी संभव प्रयास करेंगे।

मुख्यमंत्री अशोक गहलोत ने कहा कि वर्तमान समय में सुशासन के लक्ष्य को प्राप्त करने में सूचना प्रौद्योगिकी बहुत सहायक है। उन्होंने इस बात का उल्लेख किया कि आईटी की

परिकल्पना हमारे नेताओं द्वारा की गई थी जिन्होंने शासन में प्रौद्योगिकी को व्यापक रूप से अपनाए जाने के लिए मिशन मोड पर काम किया था। गहलोत ने आगे कहा कि विधान सभा अध्यक्ष डॉ. सी.पी. जोशी ने पिछले पांच वर्षों में सीपीए को मजबूत किया है। उन्होंने

■ उदयपुर में राष्ट्रमंडल संसदीय संघ (सी.पी.ए.) भारत क्षेत्र के नौवें सम्मेलन का उद्घाटन

बढ़ाया। सूचना संचार प्रौद्योगिकी के क्रांतिकारी प्रभाव के संदर्भ में हरिवंश ने कहा कि शासन में प्रौद्योगिकी के उपयोग से न केवल भ्रष्टाचार पर अंकुश लगाने में मदद मिली है बल्कि यह भी सुनिश्चित हुआ है कि जनकल्याणकारी लाभ सीधे उन लोगों तक पहुंचें जो उनके हकदार हैं। राजस्थान विधानसभा के अध्यक्ष डॉ. सी.पी. जोशी ने इस बात का उल्लेख किया कि राजस्थान में संसदीय लोकतंत्र की स्वस्थ परंपराओं की स्थापना में अग्रणी योगदान दिया है। डॉ. जोशी ने देश भर में संसदीय लोकतंत्र को मजबूत करने की दिशा में अनवरत प्रयास करने के लिए लोक सभा अध्यक्ष ओम बिड़ला को धन्यवाद दिया। उन्होंने सीपीए के लक्ष्यों और उद्देश्यों का उल्लेख भी किया जिसमें लोगों के लाभ के लिए लोकतंत्र सुशासन और विधि के शासन को बढ़ावा देना शामिल है।